



सूचना एवं जन-सम्पर्क विभाग, बिहार

प्रेस-विज्ञप्ति

संख्या- 01
01/01/2026

नए साल की नई शुरुआत, नई जिम्मेदारियों के साथ
डॉ. एन. विजयलक्ष्मी ने योजना एवं विकास विभाग
का पदभार ग्रहण किया

पटना दिनांक 01.01.2026:- भारतीय प्रशासनिक सेवा के 1995 बैच की वरिष्ठ अधिकारी डॉ. एन. विजयलक्ष्मी (भा०प्र०से०) ने आज अपर मुख्य सचिव (ACS), योजना एवं विकास विभाग, बिहार के पद का औपचारिक रूप से कार्यभार ग्रहण किया।

विभाग के निवर्तमान प्रधान सचिव श्री के. सेंथिल कुमार, जिनकी आज दिनांक 01.01.2026 को अपर मुख्य सचिव के पद पर प्रोन्नति हुई है, ने ACS डॉ. एन. विजयलक्ष्मी को विभाग का पदभार स्थानांतरण किया। ACS श्री के० सेंथिल कुमार ने ACS डॉ. एन. विजयलक्ष्मी को शुभकामनाएँ दीं तथा विभागीय कार्यों, योजनाओं एवं महत्वपूर्ण विषयों से उन्हें अवगत कराया।

पदभार ग्रहण के उपरांत डॉ. एन. विजयलक्ष्मी ने विभागीय अधिकारियों के साथ परिचयात्मक बैठक की तथा योजना एवं विकास विभाग से संबंधित प्रमुख योजनाओं, प्रगतिरत कार्यक्रमों, राज्य योजना, बजट अनुवीक्षण तथा विकास सूचकांकों की समीक्षा की।

उन्होंने कहा कि योजना एवं विकास विभाग राज्य की नीति-निर्माण प्रक्रिया का केंद्रीय स्तंभ है और विभाग की प्राथमिकता डेटा-आधारित योजना

निर्माण, परिणामोन्मुखी निगरानी व्यवस्था तथा अंतर-विभागीय समन्वय को और अधिक सुदृढ़ करना होगा। उन्होंने यह भी कहा कि विकास योजनाओं का लाभ समाज के अंतिम व्यक्ति तक समयबद्ध और प्रभावी ढंग से पहुँचना सुनिश्चित किया जाएगा।

डॉ. एन. विजयलक्ष्मी ने अधिकारियों को निर्देश दिया कि योजनाओं के क्रियान्वयन में पारदर्शिता, गुणवत्ता, समयबद्धता और जवाबदेही को सर्वोच्च प्राथमिकता दी जाए। उन्होंने नवाचार, डिजिटल टूल्स के उपयोग तथा केंद्र एवं राज्य प्रायोजित योजनाओं की नियमित समीक्षा पर भी बल दिया।

अपने व्यापक प्रशासनिक अनुभव के साथ डॉ. एन. विजयलक्ष्मी से अपेक्षा है कि उनके नेतृत्व में योजना एवं विकास विभाग राज्य के समावेशी, सतत एवं संतुलित विकास को नई दिशा प्रदान करेगा।

इस अवसर पर योजना एवं विकास विभाग के वरिष्ठ अधिकारी एवं कर्मचारी उपस्थित रहे।

.....